

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka
 இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka

අධ්‍යයන පොදු සහතික පත්‍ර (උසස් පෙළ) විභාගය, 2016 අගෝස්තු
கல்விப் பொதுத் தராதரப் பத்திர (உயர் தர)ப் பரீட்சை, 2016 ஓகஸ்ட்
General Certificate of Education (Adv. Level) Examination, August 2016

සිංහල	I	71 S I	පය තුනයි
சிங்களம்	I		மூன்று மணித்தியாலம்
Sinhala	I		Three hours

උපදෙස්:
 * පළමුවැනි ප්‍රශ්නය ඇතුළු ව ප්‍රශ්න පහකට පිළිතුරු සපයන්න.
 * පිළිතුරු ලිවීමේ දී වර්තමාන ලේඛන ව්‍යවහාරය ම යොදා ගන්න.

● පහත දැක්වෙන උද්ධෘත පාඨ කියවා, ඒ ඇසුරෙන් අසා ඇති ප්‍රශ්නවලට පිළිතුරු සපයන්න.

1. (අ) පටාචාරාවෝ ද සෝචාන්වලා ගිහිගෙයි රඳා හිඳ දුටු සැපයක් ම නැති හෙයින් මහණ කරන්ට ආරාධනා කළහ. බුදුහු උන් මහණ කරන්ට මෙහෙණින්නන් ළඟට යවූ සේක. මෙහෙණින්නෝන් මහණ මාලුපැවිඳි කළහ. ආචාර්ය උපාධ්‍යයා තැන් ඇති ව මහලුපැවිඳි ද ලත් හෙයින් නැති වූ දෙමවුපියන්ට ශාසනයෙන් දෙමවුපියනුන් ලැබ පටාචාරා ස්ඵරි යයි ප්‍රසිද්ධ වූහ. එක් දවසක් කළයෙකින් පැන් හැර ගෙන පය සෝධන්නාහු පයට පැන් වත් කළහ. ඒ පැන් බිම මඳ තැනක් ගොසින්ලා බී ගියේ ය. දෙවන දවස් පය සේදූ පැන් ආදී දවස් පැන් ගිය තැන පැන් බී යන්ට මඳ හෙයින් එ පන්වා මඳක් දුරු ව ගොසින්ලා බී ගියේ ය.

- (i) පටාචාරා මහණ වන්නට සිතුවේ ඇයි?
- (ii) පටාචාරා මෙහෙණියට නැවත දෙමවුපියන් ලැබුණේ කෙසේ ද?
- (iii) පටාචාරාවන් දවස් දෙකක දී පයට වත් කළ පැන් බිම බී ගිය ආකාරය පැහැදිලි කරන්න.
- (iv) “මාලුපැවිඳි”, “බී ගියේ ය” යන වචනවල තේරුම ලියන්න. (ලකුණු 04 යි.)

(ආ) බරණැස් නුවර බඹදන් නම් රජ තමාගේ පුත් සොන්ටීසේන නම් රජ කුමරුවා වැඩි වයසට පැමිණියාහු යුවරජ තනතුරෙහි පිහිටුවා සම්බුලා රාජකුමාරිකාව ඕ හට අගමෙහෙසුන් කොට පාවා දුන්නේ ය. ඕ තොමෝ උතුම් රූ දරන්නී ය. විශිෂ්ට වූ ශරීර වර්ණ ඇති විය. අන්ධකාරයෙහින් පහන් නැති තැන ලන පහනක් මෙන් බබළන්නී ය. මෙසේ ඔවුන් දෙදෙන ප්‍රියසංවාසයෙන් කලක් විසූ කල්හි කල් යාමකින් සොන්ටීසේන නම් යුවරජහට අසාධ්‍ය වූ කුෂ්ඨ රෝගයක් ඇති වූයේ ය. එකල්හි බ්‍රහ්මදත්ත රජ්ජුරුවෝ දඹදිව ප්‍රසිද්ධ බොහෝ වෛද්‍යවරුන් ගෙන්වා පිළියම් කරවාත් සමනය කොටගත නො හි අසාධ්‍යයහ යි අලහ.

- (i) බඹදන් රජ තම පුත් කුමරු කිනම් තනතුරක පිහිටුවූයේ ද?
- (ii) මෙහි වර්ණිත ස්ත්‍රියගේ ශරීර ස්වභාවය උපමා කොට ඇත්තේ කුමකට ද?
- (iii) බ්‍රහ්මදත්ත රජතුමා යුවරජුගේ රෝගය අසාධ්‍ය යැයි තීරණය කළේ කෙසේ ද?
- (iv) ‘ප්‍රියසංවාසයෙන්’ හා ‘අසාධ්‍ය’ යන වචනවලට අර්ථ සපයන්න. (ලකුණු 04 යි.)

(ඉ) දේවයන් වහන්ස, මේ බෙහෙත් කැඳ නම් සියලු ව්‍යාධි නසන උතුම් වූ දිව්‍ය ඖෂධයෙක, මේ බෙහෙත් කැඳින් මඳක් ඇස ඇඳි ඇසිල්ලෙහි අන්ධයෝ ඇස් ලැබෙති. ගඹපොළ කස් ආදී වූ සියලු රෝග සන්හිදෙයි, මේ කැඳින් මඳක් අනුභව කළ ඇසිල්ලෙහි ගොළුවෝ කනා කෙරෙහි, බිහිරි නැති වෙයි, සියලුග රැලි නැති වෙයි, ඉස නර නැති වෙයි. මේ පෘථිවිතෙලෙහි සත්ත්වයන්ට ඇති වන යම් ම ව්‍යාධියකට මේ ඖෂධය ම පමණ ය. මේ ලෝකයෙහි බොහෝ ධනධාන්‍ය සම්පත් ඇති ව සර්වාභරණයෙන් සැරහී ඇවිදුනේ වී නමුදු ඉඳින් රෝගී වී නම් ඉතා නොහොබෙන් ම ය. මේ ලෝකයෙහි නිර්ව්‍යාධි බව හා සමාන අන්කිසි ධන ධාන්‍යයක් නැතැයි කිසි ව්‍යාධියක් නැති නිරෝගී තැනැත්තේ හැම තැන්හි ම ශොභාමත් ව බබළයි කීහ.

- (i) මේ ඖෂධයෙන් සමට හා කෙස්වලට ඇති වන බලපෑම කුමක් ද?
- (ii) මෙකී ඖෂධය භාවිත කළ යුත්තේ කෙබඳු ආකාරවලින් ද?
- (iii) මේ ලෝකයෙහි ධනධාන්‍යවලට වඩා අගනේ කුමක් ද?
- (iv) ‘ව්‍යාධි’ හා ‘ගඹපොළ කස්’ යන වචනවල අරුත් පහදන්න. (ලකුණු 04 යි.)

(ඊ) විදා සිනිඳු සුදු රස් දිගු පිය	පතර
නදා සුසුන් හිමකර පියකර	තිසර
සදා සිතබ සියපත් නුබ තඹර	කර
උදා දෙසෙන් වැද එන රඟ බල	මිතුර
වියන උදුළ කිරණවූ රළ පැහැ	පැහැස
දිගන විසුළ සුර ගඟලැලි දිසි	විලස
දියන පතළ පිරිසිදු සඳ රැස්	වෙසෙස
තනෙන පුරා දකු දැහැ ගතෙහි	සරතස

- (i) සඳ පායා චන්ද්‍රකාන්තිය පැතිරී යාම කවියා දුටුවේ කුමන ආකාරයකින් ද?
- (ii) 'හිමකර පියකර තිසර' යන්නෙහි කාව්‍යාලංකාරය නම් කරන්න.
- (iii) දියන විසිරී ගිය සුර ගඟලැලි මෙන් දිස් වූයේ කුමක් ද?
- (iv) 'තඹරකර' හා 'කිරණව' යන පදවල අරුත් ලියන්න.

(ලකුණු 04 යි.)

(උ) පහත සඳහන් උද්ධෘත අතුරෙන් හතරක අවස්ථා සම්බන්ධය දක්වන්න.

- (i) "ආයේන් පිහිට වන්ට බල ඇති තැනක් කරා ම ය."
- (ii) "විවාරවත් කමෙක් ඇත්නම් අන්‍යාය මෙලෙස නො පවතී."
- (iii) "එම්බල සොඳුර, දොර ඇරපියව."
- (iv) "මය හැටි අකමැති නම්, බැරිය කියන්න තිබුණා නෙ."
- (v) "කලබල නැතුව ඉන්ඩකො, ඒක මම බලාගන්නම්."
- (vi) "කකුල හොලවන්නේ නැතුව එක විදියකට ඉදපත්."

(ලකුණු 08 යි.)

(ඌ) පහත දැක්වෙන කවි පෙළ පිළිබඳ රසාස්වාදයක් කරන්න.

අතින් දෙන කරල් තුඩ ගා	බුදින්න නේ
බිතක්කන ඉඳන් නෙත්වට	යොමන්න නේ
උදේ හවස්කර ගෙයි වට	ලගින්න නේ
තොපට ලොව පටුයි පොඩි ගේ	කුරුල්ල නේ

රුවට රුව සමයි තෙපි වි	කුරුල්ල නේ
අවට නුබ ගැබේ සිට සිරි	බලන්න නේ
බිමට ඉද්ද සේ බැස හැල්	නෙළන්න නේ
ගැහැට කැට පහර විඳ දිවි	ගෙවන්න නේ

එකට පොදිය එක මල් රැනක	සිරි ය
හවස රිවි කිරණ විසිරෙන්නා	සරි ය
කීං හඬ නගා ඉගිලෙති පා	එඩි ය
හින් රතු තුඩේ රඳවා අඩු	වැඩි ය

වාන් කෙතේ අස්වනු අඩුවා	සැබ ව
හීන් තුඩු ගසා සොරු ගන්නා	සැබ ව
ඒත් තරහ නැත වි කුරුලනි	අස ව
රූන් සරින් මගෙ හිත යයි තෙපි	කැටු ව

(ලකුණු 16 යි.)

2. "මනිස් සිතුවිලිවල යථාස්වරූපය විවිධ අරමුණු ඔස්සේ නිරූපණය වන ආකාරය පැහැදිලි කිරීම සඳ්ධර්මරත්නාවලී කතුවරයාගේ අභිප්‍රාය විය." නියමිත කතා ඇසුරෙන් විමසන්න. (ලකුණු 15 යි.)

හැඟහොත්

විවිධ අවස්ථා නිරූපණයෙහි දී භාෂා භාවිතයෙහි ලා ජාතක කතාකරුවා දැරූ උත්සාහය කොතෙක් දුරට සාර්ථක වී දැයි නියමිත කතා දෙකක් අනුසාරයෙන් පහදන්න. (ලකුණු 15 යි.)

- 3. “බණකතා රසාස්වාදය අනුසාරයෙන් පොදු ජනයාට ධර්මාවබෝධයක් ලබා දීම සඳ්ධර්මාලංකාර කතුවරයාගේ අපේක්ෂාව විය.” නියමිත කතාවස්තු ඇසුරු කොට මේ කියමන විමසන්න. (ලකුණු 15 යි.)
- 4. ගිරා සන්දේශ කතුවරයා, සාම්ප්‍රදායික පිරිවෙන් අධ්‍යාපනයේ ස්වරූපය ඉදිරිපත් කරන අයුරු තොටගමුවේ විජයබා පිරිවෙන් වැනුමේ පද්‍ය **තුනක්වත්** ආශ්‍රය කොට ගෙන සාකච්ඡා කරන්න. (ලකුණු 15 යි.)
- 5. “මානව ජීවන වර්ෂා කෙරෙහි පුද්ගලයන් හෙළන උපේක්ෂා සහගත දෘෂ්ටිය ‘මළගිය ඇත්තෝ’ නවකතාවෙන් නිරූපණය වේ.” විමසන්න. (ලකුණු 15 යි.)
- 6. දරිද්‍රතාව හේතුවෙන් පීඩාවට පත් වන ජන ජීවිතයෙහි යථාර්ථය කලාත්මක ලෙස ප්‍රතිනිර්මාණය කිරීමෙහි ලා නූතන සිංහල කෙටිකතාකරුවන් සමත් වී ඇති ආකාරය නියමිත කෙටිකතා **තුනක්වත්** ඇසුරෙන් විභාග කරන්න. (ලකුණු 15 යි.)
- 7. ස්වකීය කාව්‍ය අනුභූති වඩා ප්‍රබල ලෙස ඉදිරිපත් කිරීම සඳහා නූතන කවීන් ඉවහල් කොට ගෙන ඇති භාෂාමය උපක්‍රම මොනවා දැයි නූතන පද්‍ය සංග්‍රහයේ ඇතුළත් පද්‍ය පන්ති **තුනක්වත්** නිදසුන් කොට දක්වමින් පහදන්න. (ලකුණු 15 යි.)
- 8. “ජීවිතය සම්බන්ධයෙන් මතු වන අවිනිශ්චිත හා අනපේක්ෂිත අවස්ථාවලට මුහුණ දීම හේතුවෙන් ‘රත්නාවලී’ තාට්‍යයේ සාගරිකාගේ චරිතය ප්‍රේක්ෂක අවධානයට ලක් වේ.” සුදුසු උදාහරණ ඇසුරෙන් සාකච්ඡා කරන්න. (ලකුණු 15 යි.)

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka
 ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
 இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka

අධ්‍යයන පොදු සහතික පත්‍ර (උසස් පෙළ) විභාගය, 2016 අගෝස්තු
கல்விப் பொதுத் தராதரப் பத்திர (உயர் தர)ப் பரீட்சை, 2016 ஓகஸ்ட்
General Certificate of Education (Adv. Level) Examination, August 2016

සිංහල II	<div style="display: flex; justify-content: space-around; align-items: center;"> <div style="border: 1px solid black; padding: 5px; margin: 2px;">71</div> <div style="border: 1px solid black; padding: 5px; margin: 2px;">S</div> <div style="border: 1px solid black; padding: 5px; margin: 2px;">II</div> </div>	පැය තුනයි
சிங்களம் II		மூன்று மணித்தியாலம்
Sinhala II		Three hours

උපදෙස්: විභාග අංකය :

- * I කොටසේ 1 ප්‍රශ්නය ද, II කොටසේ 2,3 ප්‍රශ්න ද, ඇතුළු ව ප්‍රශ්න පහකට පිළිතුරු සපයන්න.
- * 1 ප්‍රශ්නයේ ඇති සියලු ම අනුකොටස්වලට මෙම ප්‍රශ්න පත්‍රයේ ම පිළිතුරු සපයන්න.
- * I කොටස, II කොටසේ පිළිතුරු පත් සමඟ අමුණා භාර දෙන්න.

I කොටස

1. එක් එක් ප්‍රශ්නයට වඩාත් ම ගැළපෙන පිළිතුර තෝරාගෙන, එයට හිමි අංකය වරහන තුළ ලියන්න.
 - 1.1. 'ම' අක්ෂරය සැලකෙනුයේ කුමන අක්ෂරයක් ලෙස ද?

(1) කණ්ඨජ (2) කණ්ඨ තාලුජ (3) දන්ත මාෂ්ඨජ (4) තාලුජ (5) මූර්ධජ (.....)
 - 1.2. නිවැරදි අක්ෂර වින්‍යාසය සහිත පද පේළිය තෝරන්න.

(1) කේශාකර්ෂණය, න්‍යෂ්ටික, ශබ්දාර්ථ, ඡන්දශ්ශාස්ත්‍රය, දළදඬු
 (2) ඡන්දශ්ශාස්ත්‍රය, දළදඬු, ශබ්දාර්ථ, කේශාකර්ශණය, න්‍යෂ්ටික
 (3) දළදඬු, ශබ්දාර්ථ, ඡන්දශ්ශාස්ත්‍රය, න්‍යෂ්ටික, කේශාකර්ෂණය
 (4) න්‍යෂ්ටික, ඡන්දශ්ශාස්ත්‍රය, කේශාකර්ශනය, ශබ්දාර්ථ, දළදඬු
 (5) ශබ්දාර්ථ, කේශාකර්ෂණය, න්‍යෂ්ටික, ඡන්දශ්ශාස්ත්‍රය, දළදඬු (.....)
 - 1.3. අකාරාදී පිළිවෙළ අනුව නිවැරදි ව ලියා ඇති පද පේළිය තෝරන්න.

(1) අනුරාධපුරය, අලව්ව, අතුරුගිරිය, අමේපුස්ස (2) කතරගම, කළුතර, කඩුවෙල, කදුරුවෙල
 (3) මාතර, මාතලේ, මාලිගානැන්න, මාවතගම (4) වවුනියාව, වදුරඹ, වලපනේ, වඩමරවිචි
 (5) තණමල්විල, තවලම, තලවතුගොඩ, තලාව (.....)
 - 1.4. පහත සඳහන් ප්‍රකාශ අතුරෙන් නිවැරදි ප්‍රකාශය තෝරන්න.

(1) ස්වරයකට අනුව පවතින බැවින් අනුස්ථාර නම් වේ.
 (2) අනුස්ථාරය, වචනයක පවතින ස්වරයකට පූර්වයෙන් ද භාවිත වේ.
 (3) ව්‍යංජනනයකට පසුව අතරක් නොතබා ම අනුස්ථාරය භාවිත වේ.
 (4) 'o' වර්ගාන්තාක්ෂර ගණයට ඇතුළත් කළ හැකි ය.
 (5) අනුස්ථාරයට පිල්ලම් එක් කළ හැකි ය. (.....)
 - 1.5. ගනුකිත්ත, රකාරාංශය, රේඵය හා ශංශය සහිත වචන අනුපිළිවෙලින් යෙදී ඇති පද පේළිය තෝරන්න.

(1) පෞද්ගලික, දුෂ්ඨ, ක්‍රමික, විද්‍යාව (2) සෞන්දර්ය, ප්‍රබුද්ධ, කණී, ඵෙකාසය
 (3) ප්‍රචර්ග, උභේරෝම, උපෞෂථ, ධාන්‍ය (4) මාරසපුත්‍ර, මෞර්ය, අනඝී, වෛද්‍ය
 (5) විද්‍යෝදය, මෞදායී, අලෝකික, ප්‍රකට (.....)
 - 1.6. එකිනෙකට අනුරූප වන සේ වචන යුගල යෙදී ඇති වරණය තෝරන්න.

(1) දන්තජ අකුරු, මාර්ග නීති, සම්බුදු තෙමඟුල, මහාවංස විකාව
 (2) ලෝක චාරිත්‍ර, අල්පේච්ඡ දිවිය, සතර දේවාලය, මුවදෙව්දා විවරණය
 (3) ජල පවිත්‍රාගාරය, මානුෂීය ආධාර, ජාතික ව්‍යාපාරය, ආයුර්වේද රෝහල
 (4) සඳ මඬල, සුර අඹු, කිරිය අදියර, පෙර අඹර
 (5) හෘදරෝග ඒකකය, ඒකාබද්ධ විපක්ෂය, පුනර්ජනනීය බලශක්ති, පරිසර ඇමති (.....)
 - 1.7. තත්සම වචන පමණක් යෙදී ඇති වරණය කුමක් ද?

(1) ප්‍රධාන, ආකාර, වානර, මෙහෙණ (2) කර්ම, වස්තු, මත්ස්‍ය, විචාර
 (3) අග්නි, භූගත, ලොව, විදේශ, (4) පුස්තක, පමණ, දීර්ඝ, ප්‍රහාරය
 (5) වාණිජ, ආගමන, ප්‍රසිද්ධ, පතිවන (.....)
 - 1.8. මුලින් දී ඇති පදයට විරුද්ධාර්ථයක් නොදෙන පදයක් ඇතුළත් වරණය තෝරන්න.

(1) මිතුරු - සතුරු, පසමිතුරු, අමිත්‍ර, ශත්‍රු (2) මුකුලිත - විකසිත, පිපුණු, මිණිමුතු, පුබුදු
 (3) අපවිත්‍ර - නිර්මල, පවිත්‍ර, පිවිතුරු, මලිත (4) කම්පිත - නිශ්චල, අකම්පිත, අවල, නොසැලෙන
 (5) භාග්‍යය - දුර්භාග්‍යය, අවාසනාව, අභාග්‍යය, කාලකණ්ණිකම (.....)
 - 1.9. මුලින් දී ඇති පදයට සමානාර්ථ පදයක් ඇතුළත් නොවන වරණය තෝරන්න.

(1) අදුර - අන්ධකාර, නිමිර, කළුපර, සන්ධ්‍යාව (2) දෙවියා - සුර, දිව්‍ය, අමර, දෙවි
 (3) මුහුණ - වන, වුවන, වක්ත්‍රය, මුව (4) ඇතා - ගජ, හස්ති, වරණ, ද්විප
 (5) සිංහ - මිහිඳු, බාසුරු, සිහ, කෙසර (.....)

- 1.10. කරණ, සබඳ, අදර, කම් හා කතු යන විභක්ති සමාස පද පිළිවෙළින් දක්වා ඇති වරණය තෝරන්න.
 - (1) ගල්කැටයම්, වනසත්තු, ගොපල්ලා, සත්ත්වලෝකය, පරපුටු
 - (2) සත්ත්වලෝකය, වනසත්තු, පරපුටු, ගල්කැටයම්, ගොපල්ලා
 - (3) ගොපල්ලා, සත්ත්වලෝකය, ගල්කැටයම්, පරපුටු, වනසත්තු
 - (4) ගල්කැටයම්, සත්ත්වලෝකය, වනසත්තු, ගොපල්ලා, පරපුටු
 - (5) ගල්කැටයම්, වනසත්තු, සත්ත්වලෝකය, ගොපල්ලා, පරපුටු (.....)
- 1.11. කෘදන්තයක් හෝ වන පදයක් අන්තර්ගත වරණය තෝරන්න.
 - (1) බැලිලි, කැවිලි, ඇවිලි, පැටලිලි (2) උතුරන, මතුරන, පතුරන, වගුරන
 - (3) ශ්‍රවණිය, වරණිය, කරණිය, වන්දනීය (4) කපන, කොටන, පෙරන, මිරිකන
 - (5) නැටු, බටු, වාටු, දුටු (.....)
- 1.12. පහත සඳහන් උද්ධෘතවල තද කළු අකුරෙන් මුද්‍රිත පද අයත් ක්‍රියා වර්ගය පිළිවෙළින් දක්වා ඇති වරණය තෝරන්න.
 - (අ) “වඩිත මැනව් මහවෙල මැද වෙරළාන” (ආ) “ඉඳිමින් දිය තුළ නො පෙනී බෝ කල”
 - (ඉ) “අවුත් වල වැදී දනන් එතනට” (ඊ) “වරල් විදහා මසුන් ඉපිලෙත”
 - (1) විධික්‍රියා, පූර්වක්‍රියා, මිශ්‍රක්‍රියා, අසම්භාව්‍යක්‍රියා
 - (2) මිශ්‍රක්‍රියා, පූර්වක්‍රියා, අසම්භාව්‍යක්‍රියා, විධික්‍රියා
 - (3) විධික්‍රියා, මිශ්‍රක්‍රියා, පූර්වක්‍රියා, අසම්භාව්‍යක්‍රියා
 - (4) මිශ්‍රක්‍රියා, විධික්‍රියා, පූර්වක්‍රියා, අසම්භාව්‍යක්‍රියා
 - (5) පූර්වක්‍රියා, මිශ්‍රක්‍රියා, අසම්භාව්‍යක්‍රියා, විධික්‍රියා (.....)
- 1.13. අනුක්‍රම පද දෙකක් හා උක්‍රම පද දෙකක් අන්තර්ගත වරණය තෝරන්න.
 - (1) මුවකු, තෝ, මවක, ඉබ්බෙක් (2) කන්‍යාවක්, සුරයකු, දුවක්, හිගන්නෙක්
 - (3) අයෙක්, විද්‍යා චක්‍රවර්තීන්, ගිරවුන්, තාපසයන් (4) විදේශිකයෝ, රිතීහු, මා, ගැරඬියෙක්
 - (5) පියුම්හු, ධීවරයන්, බිහිරෝ, ගොවිහු (.....)
- 1.14. උපසර්ගයක් යෙදී නැති පදයක් සහිත පද පේළිය තෝරන්න.
 - (1) නිශ්චල, නිදොස්, අවමඟුල, අනුගමන (2) සම්මන්ත්‍රණ, ප්‍රවේගය, සුලකළ, අභිවාදන
 - (3) දුගඳ, දුලබ, දුසිරිත්, දුමිඳු (4) අබිදම්, උද්ගත, නිර්මල, සුගත
 - (5) අපවාද, සමාරම්භ, කුදිටු, දුර්වර්ණ (.....)
- 1.15. “පාඨශාලිය අධ්‍යාපනයේ ප්‍රගතිය උදෙසා ගුරුදෙගුරු දෙපිරිසගේ ම කැපවීම අත්‍යවශ්‍ය ය.” යන්නෙහි වචන යෙදී ඇති පිළිවෙළ අනුව තද කළු අකුරෙන් ඇති පද අයත් වන්නේ කුමන ව්‍යාකරණ අංගවලට ද?
 - (1) සමාස, තද්ධිත හා සන්ධි (2) සමාස, සන්ධි හා තද්ධිත
 - (3) සන්ධි, තද්ධිත හා සමාස (4) තද්ධිත, සන්ධි හා සමාස
 - (5) තද්ධිත, සමාස හා සන්ධි (.....)
- 1.16. ව්‍යාකරණානුකූල ව නොගැලපෙන පදයක් ඇති වරණය කුමක් ද?
 - (1) ප්‍රභාවත්, කුල්මත්, පාපතර, ජ්‍යෙෂ්ඨතම
 - (2) වහා, සෙද, නොලසා, සහසා
 - (3) පොරවනය, අදනය, ලියනය, පෙරනය
 - (4) මුත්තණුවෝ, ඇමැත්තාණෝ, දියණියෝ, නෑනණ්ඩියෝ
 - (5) අත්පා, කදබඩ, ඇස්කන්, නොලකට (.....)
- 1.17. සමාසයක් හෝ වන පදයක් ඇතුළත් වරණය තෝරන්න.
 - (1) පාපියුම්, සැසී, හදවිල, නුවන්මිණ (2) කුරක්කන්පිටි, ඇඹුල්දොඩම්, පිනිජම්බු, බිංකොහොඹ
 - (3) සුදුල, සුතුර, සුනිල, සුසර (4) තෙමඟුල, පස්ලෝ, දෙලෝ, පසිඳුරන්
 - (5) තරුඵලිය, තරලොව, ඉබ්බකුටු, රාජසභාව (.....)
- 1.18. එක ම වර්ගයට අයත් සන්ධි පද අන්තර්ගත වරණය තෝරන්න.
 - (1) ප්‍රත්‍යුපකාර, ජාත්‍යන්ධ, අන්වර්ථ, ලෝකාර්ථ (2) කම්මල, සිත්තම්, සන්නස්, ගෙත්තම්
 - (3) සුළැඟිල්ල, හොරැහින්, මඟුලැතු, වෙදුදුරු (4) ධනේශ්වර, තපෝධන, මහෝදර, යුද්ධෝපකරණ
 - (5) දීර්ඝායුෂ, පාලනාධිකාරිය, ක්‍රීඩාංගනය, අත්‍යලංකාර (.....)
- 1.19. ව්‍යාකරණානුකූල ව නිවැරදි වාක්‍යය තෝරන්න.
 - (1) ලේඛකයා හෝ ලේඛිකාව හෝ පොතක් රචනා කරන්නේ ය.
 - (2) දරුවෝ හොඳින් උගනිති යි දෙමවුපියෝ සිතති.
 - (3) බොහෝ අපරාධකාරයෝ නුගතුන් ය.
 - (4) දැයට පණ දිය හැකි නායකයෙක් පහළ වේවා!
 - (5) දරුව, තිරිසනෙක් මෙන් වැඩ නො කරන්න. (.....)
- 1.20. වඩාත් ම නිවැරදි පද බෙදීම සහිත වාක්‍යය තෝරන්න.
 - (1) කෞතුකාගාරයකින් ස්ව දේශයේ ප්‍රෞඪත්වය පිළිබඳ මනාඅවබෝධයක් ලදහැකි ය.
 - (2) තාක්ෂණික උපකරණභාවිතය මිනිසා අකාර්යක්ෂ ම කිරීමට හේතුවේ.
 - (3) සිංහලභාෂාවර්ධනය හා සම්බන්ධ ප්‍රමුඛත ම කාර්යභාරයක් හෙළහවුලෙන් සිදුවිය.
 - (4) මවුපියදුදරු සම්බන්ධය ගිලිහියාම සමාජප්‍රගමනයට අහිතකර වුව කි.
 - (5) සිංහල සාහිත්‍ය ඥානයෙන් පෝෂණය වූ ප්‍රජාවක් අතීතයෙහි අප රටෙහි විසුභ. (.....)

සියලු ම හිමිකම් ඇවිරිණි / முழுப் பதிப்புரிமையுடையது / All Rights Reserved

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka
ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව
இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரīட்சைத் திணைக்களம் இலங்கைப் பரīட்சைத் திணைக்களம்
Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka

අධ්‍යයන පොදු සහතික පත්‍ර (උසස් පෙළ) විභාගය, 2016 අගෝස්තු
கல்விப் பொதுத் தராதரப் பத்திர (உயர் தர)ப் பரீட்சை, 2016 ஓகஸ்ட்
General Certificate of Education (Adv. Level) Examination, August 2016

සිංහල	II
சிங்களம்	II
Sinhala	II



II කොටස

2. (අ) පහත සඳහන් පාඨය කියවා අසා ඇති ප්‍රශ්නවලට පිළිතුරු සපයන්න.

ලංකාවේ නිෂ්පාදනය කරන ලද විත්‍රපටි බොහොමයක් ම රටේ සංස්කෘතික වටිනාකමට අනර්ථකාරී අයුරෙන් බල පා ඇත. ඒවා වෙළෙඳ භාණ්ඩ වශයෙන් සාර්ථක වූ ඉන්දීය විත්‍රපටිවල හුදු පිටපත් ය. ඒවා භාෂාව කෙලෙසා ප්‍රේක්ෂකයාගේ පහත් ම රුචිකත්වයට තුඩු දෙමින් නිසරු විනෝද ලොවකට පිවිසීමට ඉඩ ලබා දෙයි. දේශීය කලාකරුවන්ට ඔවුන්ගේ කුසලතා දියුණු කර ගැනීමේ නියම අවස්ථා නො සැලසිණි. එ පමණක් නොව ඔවුන් සතු ඕනෑ ම දක්ෂතාවක් ඉන්දීය ශිල්පීන්ගේ හුදු පිටපත් බවට හැරවීමට සිදු විය.

සමීපස්ථ ඉන්දියාව වැනි විශාල රටක් හා තරගයකට මුහුණ පෑමට සිදු වී තිබෙන හෙයින් ලංකාවේ තුරුණු කලා ද විශිෂ්ට සංස්කෘතිය ද නො නැසී පවත්වා ගැනීමට ලක් රජය විසින් යම් ප්‍රමාණයක ආරක්ෂාවක් සැලසිය යුතු ය. මේ රටේ රුචිකත්වයත් රසිකභාවයත් නොදැනුවත් ව ම, නොකඩව ම විනාශයේ ප්‍රපාතයට යන ගමන වැළැක්විය හැක්කේ එවැනි පියවරකින් පමණි. මෙම දුෂ්කර කටයුත්තේ බරපතලකම සුළු කොට තැකිය නොහේ. අප කැමති වුව ද, නොවුව ද, නිර්දය වේගයෙන් වෙනස් වන නාගරිකත්වයේ ප්‍රතිඵලයක් වශයෙන් කලාව බහුජන සංස්කෘතියක්, සුළු ප්‍රභූ සංස්කෘතියක් වශයෙන් දෙ අන්තයකට යාම නො වැළැක්විය හැකි වනු ඇත. නාගරික සංස්කෘතියේ නිෂ්පාදනයක් වන විත්‍රපටිය මේ දෙ අන්තයේ ගමනයෙන් වැඩියෙන් ම ආභාසය ලබයි. නවීනතම පර්යේෂණාත්මක සිනමාවත්, නොසැබි සිනමාවත්, මහජන ප්‍රසාදයෙන් ඇත්වීම මීට සාධකයකි.

- (i) ලංකාවේ නිෂ්පාදිත විත්‍රපටි බොහොමයක් රටේ සංස්කෘතික වටිනාකමට අනර්ථකාරී අයුරෙන් බලපෑ බව තහවුරු කෙරෙන නිදසුන් දෙකක් දක්වන්න.
- (ii) දේශීය කලාකරුවන්ගේ දක්ෂතාවලට මෙහි දී සිදු වූයේ කුමක් ද?
- (iii) ලක් රජය කිසියම් ප්‍රමාණයක ආරක්ෂාවක් ලබා දිය යුතු යැයි මේ ලේඛකයා පවසන්නේ කවර කාර්යයක් උදෙසා ද?
- (iv) මහජන ප්‍රසාදයෙන් දුරස්ථ වූ විත්‍රපට වර්ග නම් කරන්න.
- (v) විත්‍රපටිය වැඩියෙන් ආභාසය ලබන අන්ත දෙක දක්වන්න.

(ලකුණු 10 යි.)

(ආ) පහත දැක්වෙන උද්ධෘතය කියවා, එහි වචන සංඛ්‍යාව තුනෙන් එකක් පමණ වන සේ සාරාංශ කොට ලියා, සාරාංශය අග, වචන සංඛ්‍යාව ද සඳහන් කරන්න.

අධ්‍යාපනයට ගරු කරන එක ම දේශපාලන සහ සමාජ පිළිවෙත නම් ප්‍රජාතන්ත්‍රවාදයයි පවසා ඇත. පුරවැසියන්ගේ යුක්තිගරුක සහ සුපරිවිත සිත්සහන ප්‍රජාතන්ත්‍රවාදයේ පදනම වන බැවින් නූගත් ජනතාවක් අතරේ පහළ වන ප්‍රජාතන්ත්‍රවාදයක් ගැන සිතීමට පවා නො හැකි ය. වැඩෙන පරම්පරාවේ සිතූම පැතුම් නිවැරදි මං ඔස්සේ යොමු කිරීම සඳහා විශේෂයෙන් සැකසුණු අධ්‍යාපන ක්‍රමයක් සංවර්ධනය කිරීමෙන් ප්‍රජාතන්ත්‍රවාදී රටක් සිය ආරක්ෂාව සලසා ගැනීම වැදගති. ප්‍රජාතන්ත්‍රවාදී රටක අධ්‍යාපන ප්‍රතිපදාවේ ප්‍රධාන කාර්යය වනුයේ ශිෂ්‍යයා සමාජයට පා තබන අවධියේ දී එහි සංකීර්ණභාවය අවබෝධ කර ගැනීමට උපකාර වන පරිදි එය සරල ව ද, නිශ්චිත ව ද ඔහුට ඉදිරිපත් කිරීම ය.

ප්‍රජාතන්ත්‍රවාදී රටවලට සෑම පෙරමුණකින් ම තර්ජන එල්ල වන ලෝකයක ජීවත් වන අප දරුවන්ට ප්‍රජාතන්ත්‍රවාදය ක්‍රියාත්මක වන පිළිවෙළ පමණක් අවබෝධ කර දීම ප්‍රමාණවත් නො වේ. ඊට ඇලුම් කිරීමටත් ඒ ගැන උදම් වීමටත් බැඳු බැල්මට දක්නට ලැබෙන එහි ව්‍යාකූලත්වය තුළින් පෙනෙන උත්කෘෂ්ට ආදර්ශ සහ හරය වටහා ගැනීමටත් අපගේ ගැටලු ලුහුඬින් නිරාකරණය කළත් ඉතා භානිකර, ප්‍රජාතන්ත්‍ර විරෝධී කෙටි මාර්ග අනුගමනය කිරීමෙන් වැළකී සිටීමටත් ඔවුන්ට ඉගැන්විය යුතු ය. මේ අනුව ප්‍රජාතන්ත්‍රවාදී රටක අධ්‍යාපනය ආරම්භයේ පටන් අවසානය දක්වා ම සජීව ක්‍රියාකාරී අත්දැකීම් විය යුතු ය.

(ලකුණු 15 යි.)

3. දී ඇති මාතෘකාවලින් එකකට අදාළ ව වචන 300 - 350 අතර වන සේ විශ්ලේෂණාත්මක රචනාවක් ව්‍යාකරණානුකූල ව ලියන්න.

- (i) මනුෂ්‍ය සමාජයේ සුළු ආරවුල් විසඳීම සම්බන්ධයෙන් සමථ මණ්ඩලවල පවත්නා වැදගත්කම
- (ii) Wi-Fi අන්තර්ජාල පහසුකම් රටපුරා ව්‍යාප්ත කිරීම හා ඉන් ලැබෙන වාසි-අවාසි
- (iii) ශ්‍රී ලංකාවේ ව්‍යාප්ත වන වකුගඩු රෝගය නිවාරණය සඳහා ගත හැකි ක්‍රියාමාර්ග
- (iv) මෙරට යටිතල පහසුකම් සංවර්ධනය හා ජාත්‍යන්තර ණය
- (v) දියුණුවේ වඩාත් යෝග්‍ය මාවත වනුයේ මිනිසා හදා රට සංවර්ධනය කිරීමයි
- (vi) අන්තර්ජාතික ඖෂධ මාලිගාව නිසා පීඩනයට පත් වන අසරණ රෝගීන් (ලකුණු 25 යි.)

4. (අ) පහත සඳහන් වාක්‍යවල සඳෙස් තැන් ඇතොත් නිඳෙස් කොට ලියන්න.

- (i) ඔවුහු කම්කරුවන් වෙති.
- (ii) ග්‍රාමසේවා නිලධාරී තනතුර සඳහා කාන්තාවන් බඳවා ගැනෙති.
- (iii) යහපත් මිනිසුන් ලොව ප්‍රබෝධ කරති.
- (iv) ජනාධිපතිතුමා ව්‍යවස්ථාදායක සභාවට සභිකයන් පත් කරති.
- (v) පියකු බඳු ඇඳුම්පිටු තම දක්ෂ ශිෂ්‍යයන් අත් වියතුන්ට හඳුන්වා දෙයි. (ලකුණු 05 යි.)

(ආ) පහත සඳහන් වාක්‍ය කර්මකාරකයට හරවන්න.

- (i) දායකයෝ පෙරහැරට ඇතුන් ගෙන්වති.
- (ii) මහනාහිමියෝ උපසම්පදා අපේක්ෂකයන් උපසම්පදා කරති.
- (iii) ඇමතිතුමා අප පැසසී ය.
- (iv) ගුරුවරු දරුවන් යහපතෙහි යෙදවූහ.
- (v) නවකතාකරුවෝ විවිධ රචනා ගෙලීන් හඳුන්වා දෙති. (ලකුණු 05 යි.)

(ඉ) නිවැරදි වාක්‍යයක් නිර්මාණය කිරීම සඳහා සුදුසු පදය වරහන් තුළින් තෝරා ලියන්න.

- (i) අම්මා ද අක්කා ද මම ද ගමට (ගියෙමි./ගියෙමු.)
- (ii) පෙර (දනවතුන්/දනවත්තු) වූ ඔවුහු අද අසරණ ව සිටිති.
- (iii) (වෛද්‍යවරුන්/වෛද්‍යවරු) හෙට රෝහලට පැමිණෙව්.
- (iv) මව එක් පුතකු වෛද්‍යවරයකු (කෙළේ ය./කලා ය.)
- (v) (අප/අපි) උනන්දුවෙන් වැඩ කළ යුතු ය. (ලකුණු 05 යි.)

5. (අ) පහත දැක්වෙන වාක්‍යවල හඳු කළ අකුරෙන් දක්වා ඇති පදවල අර්ථ විග්‍රහ කර ලියන්න.

- (i) ස්වභාවෝක්තිය ද කාව්‍යයට වමන්කාරයක් ගෙන දෙයි.
- (ii) ඇතැම් සාහිත්‍ය විචාරකයෝ විරන්තන සාහිත්‍ය ග්‍රන්ථ අගය කරති.
- (iii) සියලු ආකාර අපරාධ මූලෝත්පාදනය කළ යුතු ව ඇත. (ලකුණු 03 යි.)

(ආ) පහත දැක්වෙන යෙදුම්වලට වඩාත් සුදුසු තනි පද ලියන්න.

- (i) දියගොඩ දෙකෙහි ම ජීවත් වන
- (ii) වනයෙහි හටගන්නා ගින්න
- (iii) කිරණ දහසක් ඇත්තේ (ලකුණු 03 යි.)

(ඉ) පහත දැක්වෙන වාක්‍යවල හිස්තැනට වඩාත් ම ගැළපෙන පදය පහත වරහන තුළ දී ඇති පද අතුරෙන් තෝරා ලියන්න.

- (i) පුරාණ ස්මාරක පුරාවිද්‍යාඥයන්ගේ මූලික කාර්යභාරයකි.
- (ii) ඇතැම් ගොඩනැගිලි නිරතුරුව ම කළ යුතු ව ඇත.
- (iii) රජය, මනට ලොල් වූවන් කරයි.
- (iv) අප විදුහලේ උත්සවය නොබෝදා පැවැත්විණි.
- (v) බුදු සසුනේ සඳහා රාජ්‍ය අනුග්‍රහය අත්‍යවශ්‍ය වේ.
- (vi) විදුලි බලාගාර නිරන්තරයෙන් කිරීම බලධාරීන් සතු කාර්යයකි. (ලකුණු 03 යි.)
(නඩත්තු/ප්‍රතිසංස්කරණය/විරස්පිතිය/සංවත්සර/පුනරුත්ථාපනය/සංරක්ෂණය)

(ඊ) හඳු කළ අකුරෙන් දක්වා ඇති බහු අර්ථ පදය යොදා වෙනත් අරුතක් දෙන ලෙස වාක්‍යය බැගින් තනන්න.

- (i) මී කතුරු විකිණීමට කඩහිමියෝ දැන් දැන් මැලී වෙති.
- (ii) සච් සත සසර සයුරින් එතෙර වෙත්වා!
- (iii) ශ්‍රී ලංකාවේ ජාතික වෘක්ෂය හා ගසයි.
- (iv) වසු පැටියා කිරි උර උරා මවුදෙන වටා ගැවසෙයි.
- (v) සමහරු හස්මාවශේෂ දියෙහි පා කරති.
- (vi) පහන් හිර විකිණීමට ඇත. (ලකුණු 06 යි.)

6. හඳුනා ගන්න ඒ ඇති පද කුමන ව්‍යාකරණ අංගයකට හා අනුඅංගයකට අයත් දැයි දක්වන්න.

- (i) ඊයඟුරු නිසා මගියා මිය ගියේ ය.
- (ii) පුරාතන ගඳුකාවය ශබ්ද මාධුර්යයෙන් අනුන වර්ණනාවන්ගෙන් යුක්ත ය.
- (iii) පොරොණික ලේඛන අතර පනාකඩුව තඹ සන්නය සුවිශේෂ වූවකි.
- (iv) කොස්දෙල් මෙන් ම ඉන්නල ද ගෙවතු වල වගා කෙරේ.
- (v) ඉහළ නැගී බිඳෙන රළ පෙළ බලමින් අපි දිය කඩනය අසලට ම ගියෙමු. (ලකුණු 15 යි.)

7. (අ) පහත දැක්වෙන යෙදුම්වලට වඩාත් ගැලපෙන ප්‍රස්තාව පිරුල ලියන්න.

- (i) අනුවණකම් කළොත් එයට කළ හැකි පිළියමක් ද නැත
- (ii) නිසි ඵලප්‍රයෝජන ලබාගත නො හැකි වීම
- (iii) කෙටි මං නිබිය දී දිගු මගකින් යාම
- (iv) බලවතුන් සමග තරග කොට ජයගත නො හැකි වීම
- (v) ලොකු දේ ඇති විට සුළු දේවල් අමතක වීම
- (vi) තම වස්තුව නැති කරගෙන අනුන්ගේ පිහිට පැතීම (ලකුණු 03 යි.)

(ආ) පහත දී ඇති රූපිවල අදහස පැහැදිලි වන සේ වාක්‍යවල යොදන්න.

- (i) ඇස් රතු වෙනවා (ii) යටිමඩි ගහනවා
- (iii) හත වදිනවා (iv) මොළ කනවා
- (v) කසුකුසුව (vi) පන්දම් ඇල්ලීම (ලකුණු 03 යි.)

(ඉ) පහත දී ඇති එක් එක් යුගල පද සෑදී ඇති රටාව කුමක් දැයි දක්වන්න.

- (i) සුන් - බුන් (ii) හබල් - බබල්
- (iii) දියුණු - තියුණු (iv) මළ - ඉළවු
- (v) රොඩු - බොඩු (vi) ගසා - බසා (ලකුණු 03 යි.)

(ඊ) පහත දී ඇති ප්‍රාදේශික ව්‍යවහාර සඳහා පොදු භාවිතයේ යෙදෙන පද ලියා දක්වන්න.

- (i) අට්ටං වෙලා (ii) ඉස වැදිය
- (iii) දොරන් (iv) ඇහැකියි
- (v) සකල ගෝටෙ (vi) පුනම්මා (ලකුණු 03 යි.)

(උ) පහත දී ඇති ප්‍රාස්තාවික ව්‍යවහාර සඳහා පොදු භාවිතයේ යෙදෙන අරුත් ලියන්න.

- (i) යුෂ්මතා (ii) දෙහිය
- (iii) යාතිකාව (iv) අතුරන්නාව
- (v) පිරුවටේ (vi) ඉයන්තුව (ලකුණු 03 යි.)

8. පහත සඳහන් ඡේදය කියවා අසා ඇති ප්‍රශ්නවලට පිළිතුරු සපයන්න.

ඇහැළේපොළමහාදිකාරමශ්‍රීවික්‍රමරාජසිංහරජතුමාගේරාජ්‍යසභාවෙහිසිටිසේනාධිපතියකයෙකිප්‍රභූවරයෙකිවංශවතෙකිමහුගේප්‍රියාමබිකාවඩුඇහැළේපොළතුමාරිහමිරුමත්සපැහැපත්සවරිතවත්සමේදම්පතීන්ටදරුවෝතිදෙනෙක්වූහඉන්මද්දුමයාපවුලේදෙවෙනිදරුවාමද්දුමබණ්ඩාරනම්වීයමහුශෝර්යයෙන්මෙන්මධේර්යයෙන්දසමුපලක්ෂිතය එසේමසුවවයකිකරුයනවදමනවඩනනියායෙන්හැසිරෙයිපෙම්වඩනනියායෙන්බෙණෙයිඅහෝබේදයකිමොවුහු සිරිවික්‍රමරජසිහනිරිඳුගේඋදහසටලක්වුණුකුඩාදියණියෝමෑණියන්ලවාමවංගෙඩියෙහිලාකොටවනලදහපුතුන්දෙදෙනාගේහිස්ගසාමරාදමනලෙසනියමකැරිණිවධකයාකඩුවැගෙනඑත්මජ්‍යෙෂ්ඨපුත්‍රයාණෝබියපත්වදුන්නටවත්හලෙහිඅත්ගසාහඬන්නටවත්හමේදුටුමද්දුමබණ්ඩාරයෝවතාඉදිරියටපැනඅහිතසිංහස්වරයක්විහිදුවාබියනොවන්නඅයණ්ඩිමැරෙනාහැටිමමපෙන්වන්නෙමියනුවෙන්පවසාඑම්බාගහලයනාගේඅසිපනින්මාගේබෙල්ලටගසාහිසකදින්නවෙන්කරවයිකියාදංගෙඩියමත්තෙහිහිසතබාදුහදරුවෙනිමළමොළකම්නොවඑකිකම්වවුහිනදිනකම්නොවසුරුවිරුකම්වඩවු

- (i) ඉහත ඡේදය අර්ථාවබෝධයට අනුකූල වන සේ වචන වෙන් කොට, අවශ්‍ය විරාම ලක්ෂණ යොදා නැවත ලියන්න.
- (ii) අකේෂ මහාප්‍රාණ සහිත පද දෙකක් ඡේදයෙන් උපුටා දක්වන්න.
- (iii) 'ධර + ය = ධේර්ය' නම්, 'දීන + ය' යන්න කෙසේ සකස් විය යුතු ද?
- (iv) 'දරුවා' යන්නෙහි පිල්ලම් නම් කරන්න.
- (v) ඡේදයේ ඇතුළත් නො වන කොමිඳු දෙක සහ රකාරාංශය පිළිවෙලින් යෙදී ඇති පද දෙකක් ලියන්න. (ලකුණු 15 යි.)